H 


Digitized By Siddhanta eGangotri Gyaan Kosha 


अभिशापम्‌ 


(संस्कृतध्वनिरूपकम्‌) 


प्रणेता : 
gfo रसाकाच्त शकलः 


ब्रकाशिका 


ambaka, for 


एणी-बिहारः, नयी दिल्ली-११००५९ 


(भरतम्‌) 

अभिशापस्‌ =_>. 
(संस्कृतध्वनिरूपकम्‌) - २°) 


प्रणेता : 
डा० रमाकान्त शुक्लः | 


P x 


१६८५ 


प्रकाशिका 


ट्रववाणी-परिषढ , ड्रिल्ळी 


६, वाणी-विहारः, नयी दिल्ली-११००५६ 
Rr (भरतम्‌) 


— 

MAMIA 
(संस्कृतध्वनिरूपकमू) 
लेखकः : डा० रमाकान्त शुक्ल: 


प्रकाशिका : देववाणी-परिषद्‌, दिल्ली 
६, वाणी-विहारः, नयी दिल्ली-११००५६ 


मुद्रकः : देववाणी Mza 
उत्तम नगर, नयी दिल्‍्ली-११००५६ 
संस्करणम्‌ : प्रथमम्‌ १६८०५ 
मूल्यम्‌ : विशति रूप्यकाणि . Wo २०-०० 
वितरकः : देववाणी-प्रकाशनम्‌ 


६, वाणी-विहारः, नयी दिल्ली-११००५६ 

 WHWUIH 
विद्यया, वयुषा, वाचा, वस्त्रेण, विभवेन चाजीवनमलंक्कतानास्‌ 
सहामाहेश्वराणाँ गुरुवर-विद्यावाचस्प ति- 
स्व० परमानन्द शास्त्रिणां 
(खुर्जास्थश्वी राधाकुष्णसंस्कुतमहाविद्यालयस्य प्राचार्याणाम्‌) 
पुण्यस्मृतो Wen समपितम्‌ 
इदं नाटकम्‌ 


विद्यावाचस्पतिपण्डितपरमानन्द- विनीतेन तच्छिष्येण 
afem विशी पुण्यतिथि: रमाकान्तेन 
२.१.१९८५ i $ 

प्रस्तावना 


अभिज्ञापम्‌' इत्यस्य ध्वनिरूपकस्य रचना १९८० तमेशवीयेऽव्दे जाता | 
आकाशवाण्या दिल्लीकेन्द्रात्‌ २६-६-१६८० ई० तारिकायामस्य प्रसारण- 
मभूत्‌ । 

१९८० तमेशवीयेऽव्दे, आकाशवाण्या दिल्लीकेन्द्रस्य नाटक-विभागे श्री 
सत्येन्द्र 'शरद' महाभागेन साक वार्तालापं प्रकुर्वता मया महाभारतस्य देवयानी- 
कच-वृत्तान्तमवलम्व्य किचिन्नाटकं विलिख्य दातुं स्वीकृतम्‌ p आकाशवाणी 
बहुशो$भिधया प्रचारसामग्रीमपिः प्रसारयति। एतादृशेषु आलेखेषु मम 
प्रवृत्तिं भवति । किन्तु कान्तासम्मितोपदेशगर्भपु आलेखेषु अहमास्थां दधामि। 
अस्मिन्नालेखे ब्राह्मणानां कृते मद्यपानस्य निषेधो व्यङ्ग्यरूपेण तिष्ठति । 
तस्यात्र केवलं स्वशब्दोक्तिरेव नास्ति, अपि तु घटनाक्रमेण संगतिर्भवति | 


ब्राह्मणानां कृते मद्यपाननिषेधस्य कोऽभिप्रायः ? मया ब्राह्मणः कर्मणा 

स्वी कियते, न तु जन्मनेव | ये केऽपि शम-दम-तपः-शौच-क्षान्ति-ऋजुता-ज्ञान- 
विज्ञानास्तिक्यादिकमंसु निरता भवन्ति ते सर्वोऽपि ब्राह्मणाः सन्ति । येषां कृते 
मस्तिष्कस्य शान्तिः सवंदँवापेक्ष्यते तेषां विद्यानुरागिणां, बुद्धिधनानां कृते 
मदिरा अहितकरी वतंते-इत्यहं विश्वसिमि | शीतप्रदेशेषु येः मद्यमौषधतया 
स्वास्थ्यकरपेयत्वेन वा गृह्यते, तेषां कथा त्यज्यताम्‌, किन्तु ये उष्णप्रदेशेषु, 
शिक्षादिकषत्रेषु, निर्धनतायां चापि मद्यव्यसनग्रस्ता भवन्ति तेषां दश्ात्यन्तं शोच- 
नीया भवति | मदिरा एकवारं कस्यापि जीवने पदं निधाय न सुगमतया परावतंते | 
एवम्भूतानि शतश उदाहरणान्यस्माभिरवलोकितानि, अन्यैश्चाप्यवलोक्यन्त एव | 
ब्राह्मणत्वं नाम सात्तिवकताभरितं कार्यक्षेत्रम, तत्र मद्यमनावश्यकम्‌ | यः कर्मणा 
ब्राह्मणत्वं स्वीकर्तूमभिलषति तेन प्रथमं मद्यपानं त्याज्यम्‌, अन्यथा सः प्रमाद- 
स्खलितो भवेत्‌ । चिकित्सक-वेज्ञानिक-शिक्षक-मन्त्रि-विद्याथि-धमंप्रचारक- 
समाजसेविभिर्मदिरा न विनोदहेतुत्वेन स्वीकार्या अपि तु तपोविध्नत्वेन ज्ञेया । 
सुरापानं विशेषतो ब्राह्मणानां कृते पातकरूपम न तु समेषामेव | तथापि यदि 

क्मंतोऽब्राह्मणा अपि सुरापानं त्यजेयुस्तदा तेषां लाभ एव स्यान्नतु हानिः । 
अस्मिन्‌ सन्दर्भ असुरगुरोः शुक्राचार्यस्य कथा रोचकमुदाहरणं प्रस्तौति । 
युक्राचार्योऽसुराणां गुरुरासीत्‌ किन्तृ सुरायामासक्त आसीत । अत एव तस्य 

शिष्यस्य कचस्य भस्म सुरायां मिश्रीकृत्य दानवे: तस्म सुरा समपिता । स च 
सुरां निपीय आश्रमं प्रति समायातः । शुक्राचार्यस्य सुता देवयानी कचे 
स्निह्यति स्म । यदा तया दुष्टं यत्कच आश्रमं न प्राप्तस्तदा तया शुक्राचार्य 
सुचित: । विद्यां प्रयुज्य यदा शुक्राचार्येण कच आहूतस्तदा स SES ERA EAS ES 
ददौ । कचस्य जीवनार्थं शुक्राचार्यस्य उदरविदारणमनिवार्यं संजातम्‌, 
देवयान्याश्च जीवनाथ कचस्य पुनरुज्जीवनमनिवार्यमासीत्‌ । एवं स्थिते 
देवयानी कच-शुक्राचार्ययोरन्यतरमेव जीवन्तं द्रष्टुमशकत्‌ । अस्मिन्नवसरे 
शुक्राचार्य: सुरापानं हृदयेन निनिन्द । अस्तु, कचः शुक्राचायण पुनरुजजीवितः, 
गर्भ एव कंचाय संजीविनीविद्यापि तेन Wu: कचेन शुक्राचार्यो विद्याबलेन 
पुनरुज्जीवित: शुक्राचायों गुरुदक्षिरुपेण कचं सुरासेवनानङ्गीका aA, 
कचस्तथाङ्गीचकार । विद्या्रहणानन्तरं कचः स्वनगरं प्रस्थातुमुद्यतोऽभूत्‌ , 
गुरुसुतां देवयानीं च अनुज्ञां ययाचे p सा तं पतिरूपेणेच्छत स च तां प्रत्या- 
चख्यौ । सा तस्मै शापं ददौ, सोऽपि तां प्रतिशशाप। इयं कथामहाभारते 
अस्ति । इतः पर' मया किञ्चित्‌ कल्पितमस्ति | स्वपुर प्रति गच्छन्‌ कचो- 
ऽनुतप्त इव लक्ष्यते । सः स्व-स्वभावे आवेशस्य हेतुत्वेण मदिरासम्परकेमेव 
` स्वीकरोति गुरोः शुक्राचार्यस्य मर्यादामिमां च पालयितुं सवंदेव समुद्यतो 
भवति : 


यो ब्राह्मणोऽद्यप्रभूतीह कर्चि- 

न्मोहात्सुरां पास्यति मन्दबुद्धिः | 
अपेतधर्मा ब्रह्महा चैव सः स्या- _ 

दस्मिंल्लोके niga: स्यात्परे च ॥ 


इत्थं "सुरापानं हानिकरं विशेषतइ्छात्राध्यापकादिविवेकमार्गानुयायिनां 
कृते'--इति विचारविन्दुं लक्ष्यीकृत्य अस्य रेडियोनाटकस्य रचना अजायत | 
किन्तु मद्यनिषेधोद्‌घोष-विज्ञापनमस्मिन्‌ न क्रियते अपितु तत्संकेत एव 
क्रियते | नाटके नान्दीं शंकरस्तुति च व्यतिरिच्य इलोका महाभारताद्‌ यथाव दु- 
STET: सन्ति । 


अस्य रेडियोनाटकस्य प्रस्तुतिः स्व० योगेइवरकृष्णशा स्त्रिमहाभागस्य 
निदेशने २६-९६-१६८० तारिकायां जाता । तत्त श्रीगोपालसबसेना-महाभागेन 
मनोयोगेन साहाय्यमाचरितम्‌ । सक्सेना-महाभागः संस्कृतभाषां सम्यग- 
जानन्नपि अस्य नाटकस्याभिप्रायं सम्यग्‌ बुबुधे, तत्र च घ्वनिप्रभावं सफलतया 
योजयामास | अन्ये चापि डा० सुरेश्वरकृष्णशा स्त्रि - श्रीमधुर शास्त्र - mo 

शशिबालागुप्ता-प्रभूतिकलाकारा: स्वप्रतिभामस्य प्रस्त्‌ तौ समायूयुजन्‌ । तेषां 
सूची अग्निमपृष्ठे वर्तते। एते सर्वेष्पि संस्कृतसेवापरायणा: सुहृत्कलाकारा: 
साधुवादः सभाज्यन्ते येषां सहयोगेन प्रभावपूर्णा प्रस्त्‌तिरस्य नाटकस्य 
समभवत । 

घ्वनिनाटकरूपेण 'अभिश्षापस्य' प्रयोगार्थं ये ध्वनयो$पेक्ष्यन्ते तेषां सुचिरपिः 
प्रस्त्‌.तिकाराणां साहाय्यार्थ दीयते । 

अस्य ध्वनिरूपकस्य किञ्चित्परिवत नेन मञ्चाभिनयोऽपि कतः शक्यते । 
आशासे, पुरश्चरणकमलं पण्डितराजीयं च प्रयुज्य इदमपि प्रयोक्तुं श्रीमती 
कमलिनीदत्त-महाभागा कुतनिश्चया स्यात, | 

देदवाणी-परिषदं प्रति कृतज्ञतामावहामि ययास्य ध्वनिरूपकस्य प्रकाशनं 


क्रियते । 
विदुषां वशंवदः 


२.१.९८५ 
आर-६, वाणी-विहारः — Does YZ: 


नयी दिल्‍ली-११००५ ९ 


(डा० रमाकान्त शुक्लः) 

आ्राकाशवाण्या दिल्लीकेन्द्रात्‌ २६.९.१९८० $o 
तारिकायां रात्री ९.३० वादनवेलायाम्‌ 
“आभिशाप'-ध्वनिरूपकस्य 
प्रस्तुती सहभागिनः कलाकाराः 


नटी 
सुत्रधारः 
नान्दीगायकः 
सुरेन्द्रः 
वृषपर्वा 

बु हस्पतिः 
शुक्राचार्य: 
कचः 
देवयानी 
सदिरा 
व्योमचारी 
वियद्गतिकः 
सुरसेनापतिः 
असुरसेनापतिः 
हूतः 
द्वारपालः 
प्रतीहारी 
ध्म्राक्षः 
अंगारकः 
पिगाक्षः 
लोहिताक्षः 
निर्देशकः 


प्रस्तुति सहायकः 


: कु० नीरजा भनोट 

: (स्व०) श्रीयोगेश्‍वरकृष्ण शास्त्री 
: रमाकान्त शुक्लः 

: सुरेश पन्तः 

: धरणीकान्त झा 

: दिनेश्वरकृष्ण शास्त्री 
: सुरेश्वरकृष्ण शास्त्री 
: मधुर शास्त्री 

: Jo शशिबाला गुप्ता 
: go प्रतिमा तुरखिया 
: रमणकुमार शर्मा 

: राधेश्याम शर्मा 

: सुरेन्द्र शर्मा 

: राधेश्याम शर्मा 

: रमणकुमार शर्मा 

: राधेश्याम शर्मा 

: कु० रेखा कटारिया 

: रमाकान्त शुक्लः 

: दिनेश्वरक्ृष्ण शास्त्री 
: सुरेन्द्र शर्मा 

: राधेश्याम शर्मा 

: (स्व०) योगेश्वरक्ृष्ण शास्त्री 
: गोपाल सक्सेना 

“प्रभिशाप-ध्वनिरूपकस्य 
प्रस्तुत्य्थमपेक्षिताः केचन ध्वनयः 


१, युद्धकोलाहल-दुन्दुभिनाद-तुर्यनाद-शस्त्रसम्पातव्वनि:, 
२. नृत्यध्वनिः, " 

३. वीणावादनध्वनि:, 

४. कुबकुर-श्वगालोदर॒पीडाव्यंजकध्वनि:, ˆ ` . 

v. समुद्रवीचिगर्जनध्वनिः, 

६. चिताचिध्वनिः, 


७, प्रातःकालीनचटकाध्वनिः, , 

c. उदरविस्फोटध्वनिः, 

६. गो-वत्स-रम्भाध्वनिः, 
१०. पिहितस्थानात, कचोत्तरध्वनिः, 
११. कचशापस्य प्रतिध्वनिः 
विशेषः (१) समयानुरोधात, इलोकभाग: संक्षिप्तोऽपि कतुः शक्यते, गद्य- 

संवादरूपेण च प्रयोक्तुं शक्यते । 
(२) शम्भुस्तुति: सस्वरं वीणावादनपुरस्सर प्रयोक्तव्या | 


(७-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 


“्रभिश्ञापम्‌' 
(ध्वनिनाटकम्‌) 


प्रणेता : 
डा० रमाकान्त शुक्लः 

पात्र-परिचयः 


नटी 

सुत्रधारः 

सुरेन्द्रः : देवराजः 

वृषपर्वा : दानवराजः 
बृहस्पति: : देवानां पुरोहितः (गुरुः) 
शुक्राचार्यः : दानवानां गुरुः 

कचः : बृहस्पतेः YA: 

देवयानी : शुक्राचार्यस्य पुत्री 
मदिरा 


व्योमचारी ). रिणी दे 
feme विमानचरिणौ देवौ 
ga: : वृषपर्व॑णो दूतः 


द्वारपालः : वृषपवेणो द्वारपालः 
प्रतीहारी: : सुरेन्द्रशिविरद्वाररक्षिका 
THA: : दानवः 

अंगारकः : n 

ma: © 

लोहिताक्षः: +» 

रमाकान्तशुक्लप्रणोतं ध्वनिनाटकम्‌ 


अभिशापम्‌ 


“ेवान्‌ देत्याँचच जोवानयमहमखिलान्‌ मृत्युवक्त्रं नयामो' 
त्युच्चेरुदूघोषयन्तं जगदिदमभितो भाययन्तं करालम्‌ । 
उन्मत्तं कालकूटं प्रसृमरमखिलं स्वीयकण्ठे नियच्छन्‌ 
कुर्यान्नित्यं शिवं वो भुजगपरिवृतो नीलकण्ठो महेशः ou 


(१) 
(नान्द्यन्ते) 
सुत्रधारः : आर्ये ! आयें ! इत आगम्यताम्‌ । 
नटी : आर्य! इयमस्मि! भणतु, किमर्थमाहृतास्मि । 


सुत्रधार: : नन्वार्ये | विस्मृतं त्वया यदद्यास्माभिः शुक्लोपाह्नरमा- 
कान्तग्रथितवस्तुना नवेन 'अभिशाप'-नामधेयेन ध्वनि- 
नाटकेनोपस्थातव्यम्‌ । 

नटी : कथं विस्मृतं स्यान्मया ? सर्वमपि सज्जम्‌ । faa, 
भवता मम प्रश्‍नस्योत्त रं नेव दत्तमधूनावधि ! 

सुत्रधारः : कः सः प्रश्‍न: ? 

नटी : कथं प्रतिभावतापि नाटककारेण 'अमंगलसूचकं' नाम 
अस्य नाटकस्य कृतम्‌ ? 

सुत्रधारः : अपि qà! अभिशाप! इत्यनेन नामधेयेनेव कथं 
शंकितासि ? अमंगलादपि मंगलस्य व्यञ्जना सम्भवा। 
ननु स्मरसि पुष्पदन्तस्य वचनम्‌ ? 

नटी : कि तत्‌ ? 

सुत्रधारः: भगवन्तं भूतभावनं स्तुवन्‌ कवि: कथयति-- 
“इमशानेछुवाक्रोडा स्मरहर पिशाचाः सहचरा- 
Raar भस्मालेपः त्रापि नृकरोटीपरिकरः | 
ग्रमंगल्यं ma तव भवतु नामेवमखिलं 
तथापि स्मतृणां वरद! परमं मंगलमसि ou 
एवमेवास्य नाटकस्य विषये त्वयावधायेम्‌ । अभि*।प- 
नामधेयमपीदं जगत्ये वरदानरूपम्‌ । 

नटी : कथमिव ? सविस्तरं भणतु । 

सुत्रधारःः अपि वावदूके ! सर्वमपि अभिधयेव न भणितव्यम्‌ | 
नाटकान्ते सर्वमपि उद्घाटितं भविष्यति | इदानीं नटान्‌ 
आदिश नाट्यप्रस्तृत्यथंम्‌ | 


नटी 5 आर्यपुत्र, सर्वेपि सज्जाः सन्ति। ननु भवानेव आकारयतु 
तान्‌। | 
सुत्रधारः : भो भो मत्सहयोगिनः ! स्वकर्तव्यपालनाय सज्जीभवत । 


(नेपथ्ये) 
(समवेतस्वरेण देवा:--वयं सज्जा: स्मः। असुरान्‌ चूर्ण- 
विचूर्णान्‌ कतु' भवतो देवेन्द्रस्याज्ञां प्रतीक्षामहे ! शस्त्र- 
सम्पाताय आदेशो दीयताम्‌ ।) 
सूत्रधारः: अये ! ममादेशं सुरेन्द्रस्यादेशं मन्वाना एते देवाः 
युद्धक्षेत्रे मामृत्तरयन्ति। नूनं त्रिलोक्येश्वयंप्राप्तिम्‌लं 
देवदा नवयुद्धमासन्नम्‌ | 
(२) 
(देवकटके) 
सुरेन्द्रः : गुरुदेव बृहस्पते ! इमे सव;पि मामकीनाः सेनिका युद्धार्थं 


सन्तद्धास्तिष्ठन्ति | आशीर्वादो दीयताम्‌ यङ्भवत्कृपया 
समरजयिनो भवेम | 

agaf: : 
gez 
सेनापतिः : 


सुरेन्द्रः 


सेनापतिः : 


वृषपर्वा : 


शुक्राचार्य: : 

विजयस्व शतक्रतो ! स्वपराक्रमेण शत्रून्‌ जय। 


: सेनापते | अपि शस्त्रसम्पाताय सर्वे सज्जाः ? 


अथ किम्‌ ? अन्वादेशमेव सर्वेऽपि रणांगणे स्वपराक्रमं 
शस्त्रकौशलं च दर्शयितुकामास्तिष्ठन्ति। 


: तदा zima विधीयताम्‌ | शंखा", भेर्यः, पणवानक- 


गोमुखाः झंझाम्लातकढक्काः हन्यन्ताम्‌ । युद्धनाटकस्य 
मङ्जलध्वनिः क्रियताम्‌ । 

यथाज्ञापयति भवान्‌ । 

(तूयध्वनिः । भेरीपणवानकगोमुखादिध्वतिः) 


(३) 
(दानवकटके ) 


गुरुदेव शुक्राचार्य ! देवे रणदुन्दुभिस्ताडितः । 

वृषपर्वन्‌ ! वर्धापनम्‌ । शत्रुकृतं युद्धाह्वानं ननु वोराणां 
मोदवधेनम्‌ । असुरेन्द्र ! शत्रुकृताक्रमणस्य समुचितमृत्तरं 
दातु' स्वयोद्ध न्‌ आदिश । मनस्विना शत्रोर्परि स्वय- 
माक्रमणं न करणीयम्‌, किन्तु यदि शत्रुस्तस्मिन्ताक्रमणं 
करोति तदा तेन तस्याक्रमणस्य समुचितमुत्तरमवशयमेव 
दातव्यम्‌ । विजयस्व रणे ! 


चृषपर्वा : सेनापते ! शत्रृमनोऽभिलाषविध्वंसको रणदुन्दुभिध्वनि- 


सेनापतिः : 


विधीयताम्‌ । अस्माकं सर्व पि रणशोण्डा असुरसेनिका 
युद्धरसं पातृमनृमन्यन्ताम्‌ ! 
यथाज्ञापयति असुरेर्द्र: । 

(रणदुन्दुभिध्वनिः) 
(रणक्षेत्रे । शस्त्रंसम्पातध्वनः। गजचिक्कारध्वनिः । 
हयह्णोषाध्वनिः। वीराणां कोलाहल: d 'वराका देवा: ! 
aqta दिवं यास्यथ’ इत्यसुरध्वनिः, “अरे शुक्राचाये- 

शिष्याः ! अधृनेव कथावशषाः क्रियध्वे” इतिसुरध्वनिः, 
“इष्टं स्मर ! इयं तव प्राणान्तवेला' 'छिन्द्धि! faf 
इतियोद्ध ध्वनि: | युद्धकोलाहलः । स्वरविलय:)। 


(४) 
(सुरेन्द्रयुद्धशिविरे) 
सेनापतिः : विजयताम्‌ सुरेन्द्र: । देवसेनया असुराः पंचत्वं प्रापिताः। 
सुरेन्द्रः : पराजिता असुराः? निष्कण्टका वयम्‌ ? त्रेलोक्य- 
स्वामिनो वयम्‌ ? 
सेनापतिः : अथ किम्‌ ? भवद्द्वेषी वृषपर्वा शोकाम्बुधौ निमज्जति । 
शुक्राचार्यस्तं सान्त्वयति । 
सुरेन्द्र : सदृशं खलु देवसेनिकानाम्‌ संवृत्तम्‌ । नन्दन्तु देवाः। 
वर्धन्ताम्‌ अस्मत्सेनिकाः। सेनापते ! सँनिकानां विजयो- 
त्सवः समायोज्यताम्‌ | 
सेनापतिः : यथाज्ञापयति देवः । 


(५) 

उद्घोषकः: भो भो विजयिनो देवाः ! तत्रभवता देवराजेन 
शक्रेण भवन्तो विजयलाभे$भिनन्दिताः, आमन्त्रिताइच 
युद्धशिविरे एव समायोज्यमाने विजयोत्सूवे समुपस्था- 

तुम्‌। तत्राप्सरोभिदिव्यं नृत्यं प्रस्तोष्यते i 
सैनिकानां ("शोभनम्‌ ! शोभनम्‌ !' 'चलतु भित्र ! युद्धश्रमं 

समवेतध्वनिः (परिहरामः' आदि i 

(सुरेन्द्र शिविरे नृत्यध्वनिः । नृत्यान्ते) 
सुरेन्द्रः : भो भो समवेता विजयिनो देवसँनिकाः। युष्माकं रण 
कौशलस्य, युष्माकमुत्साहस्य युष्माकं जागरूकतायाइ l- 

परिणामोऽयं यदद्य वयमसुरान्‌ पराजित्य विजयश्रिय- 
मालिङ्गामः vs 


प्रतीहारी (प्रविश्य) : जयतु जयतु देवः । असुरशिविराद्‌ वृषपवंणः 


सन्देशमाहृत्य दूतः समायातः। 


सुरेन्द्रः : भसुरशिविराद्‌ दूतः ? क्वासो ? 
प्रतीहारा ! अस्मच्छिविरद्वारमध्यास्ते। इदं तेन भवदथ पत्र 


सुरेन्द्रः 


बुहस्पतिः: 
सेनापतिः : 


सुरेन्द्रः 
प्रतीहारी : 


प्रदत्तम्‌ | 


: (पत्रं गृहीत्वा वाचयति) ॥"इतोऽसुरश्िविरादसुरेन्द्रो वृषः 


पर्वा सरेन्द्रं विज्ञापयति यद्‌ वीरा जयपराजयाभ्यामन्तरा 
युद्ठभूमि न परित्यजन्ति । भवत: सैनिका जयपराजययो- 
निश्चयं विनैव रणांगणाद्‌ विनिवृत्ताः। अस्माकमसुरः 
तैनिकास्तान्‌ रणाजिरे प्रतीक्षमाणास्तिष्ठन्ति । एतेः 
eura भवत्सैनिकानां जयपराजयनिर्णायक युद्ध स्यादथवा 
युद्ध विनैव भवता पराजयः स्वीकायेः, अस्माकं शासनं 
च मौलिमालाभिर्लालनीयम्‌ । (ब॒हर्स्पात प्रति) सुरगुरो ! 
को5यमसम्वद्धप्रलापः? कथमस्माकं सेनिकहँता असुरा 
अद्यापि जीवन्ति? (सेनापति प्रति) सेनापते ! किम्वलीक- 
विजयसूचनादानेन विप्रलब्धाः वयम, ? 

अत्राहु कांचिद्‌ दूरगामिनीं मायां तकंयामि । 

देव ! qaga रणांगणमधितिष्ठिन्ति तहि वयमपि 
स्वबलं पुनः परीक्षितुमुत्सुकाः स्मः! विजयोत्सवं 
परित्यज्य इदानीमेव यृद्धप्रयाणाय सज्जा वयम्‌ | दूत- 
द्वारेण यृद्धसन्देशो वृषपर्वणः सकाशे प्रेषणीयः | 


: युक्तम्‌ प्रतिहारि | दूत आहूयताम्‌, ! 


यथाज्ञापयति देवः । 
(निर्गता । प्रविश्य) 

सुरेन्द्रः 


वृषपर्वा 


ji. ह ऊँ किक e 


२7५ e द्वारपाल 


शुक्राचार्य : 


द्वारपालः : 


अभिशापम्‌ 


एष दूतः । भवत्सन्देशं प्रतीक्षते । 


: असुरदूत | भवता मद्गचनादसुरेन्द्रो वृषपर्वा विज्ञापनीयो 


यद्देवाः कदापि जयपराजयाभ्यां विना युद्धाजिरान्न 
पलायन्ते, कान्दिशीका वा भवन्ति। इव एव भगवति 
विरोचने समुदिते देवदानवबलपरीक्षणं भविता । ad 
युद्धक्षेत्रे चिरनिद्रातः पूर्वं मिदानीं निजान्तिमनिशायामसुर- 
सैनिका विश्राम्यन्तु । 


(६) 
(वृषपवंणः शिविरे) 
जयतु जयतु अपुरेन्द्र: । असुरदूतः सुराणां यृद्धशिविरा- 
त््रतिनिवृत्तो दानवेन्द्रं दिदृक्षति | 


त्वरितं प्रवेशयैनं द्वारपाल ! 
(पुनः प्रविश्य) - जयतु जयतु दानवेन्द्र:। अयमसुरदूतः। 


: जयतु जयतु असुराधिपः । अत्रभवन्तमसुरेश्वर वृषपर्वणं 


प्रति विज्ञापयति सुरेन्द्रो यद्देवाः जयपराजयाभ्यां विनां 
युद्धभूमि न परित्यजन्ति, अतः प्रातःकाले सुरासुरवलयोः 
परीक्षणं भविता | 

(सव्यंग्यं, साभिमानं) ह ह ह ! प्रातःकाले सरासरवलयो 
परीक्षणं भविता ! मुग्धोऽसि qu! केवलमसराणामेव 
बलं परीक्षितं भवेत्‌, मृतानां देवानां बलपरीक्षणं कथं 
संभवेत्‌ ? असुराः अमराः सन्ति, गुरुवरशुक्राचार्यस्य 
कृपया ' (शुक्राचार्य प्रति) असुरगुरो भगवन्‌ भार्गव ! 
किमस्मासु भवत्रसादमतिशेतु सुराः प्रभविष्यन्ति ? 
कदापि न। मच्छिष्या असुराः कदापि मतू* नार्हाः। 

agaitar संजीविनी विद्य। तान्‌ सदेव संजीवयिष्यति । 
पश्यामि सुरगुरोव हस्पतेविद्यावलम्‌ श्वो रणांगणे ! 
मच्छिष्यहेतिदलितान्‌ अमरान्‌ कथममरीकरिष्यति स 
वराक इति दशंनीयमस्ति ! व्यपनयामि तस्य बृहस्पति- 
त्वम्‌ । वृषपर्वंन्‌ ! 

आज्ञापयतु भगवान्‌ काव्यः | 

इवो मयापि युद्धक्षेत्रे भाव्यम्‌ । यदि देवा असुरान्‌ घात- 
यन्ति तदाहं तान्‌ संजीविन्या विद्यया पुनरपि उज्जीवयि- 
ष्यामि | 

अनुगृहीतोऽस्मि भवदाशिषा | इवो मया साकमेव भवन्तो 
युद्धक्षेत्रे स्थास्यति । 


(७) 
(सुरेखसेनाकटके) 


: सेनापते ! 
: :आज्ञापयतु देवराजः। 
: समुदेति भगवान्‌ विरोचनः । तूर्यनादः क्रियताम्‌ । देवानां 


पराक्रमरसमास्वादयन्तु दानवाः । देवानां विजयवजयन्ती 
आकाशे अव्याहता उल्लसतु । अपि कि वेमानिका देवाः 
पुष्पवृष्ट्यर्थमाकाशे यथादेशं तिष्ठन्ति ? 


:: सुरपते ! ते स्वनियोगमशून्यं कुर्वं न्ति । 

: भगवन्‌ बृहस्पते ! मम सेनायै स्वाशिषम्‌ आशंसतृ । 

: : सवेथा भद्रं भूयात्‌ पुरन्दरबलस्य | 

: सेनापते ! युद्धारम्भाय दुन्दुभिस्ताडितः स्यात्‌ । अद्य 


जयपराजयाभ्यां विना यृद्धस्थलं नेव परित्याज्यम्‌ | 


:: यथाज्ञापयति देवः। (सशस्त्रसम्पातं युद्धध्वनिः) 

वियद्‌० : मित्र व्योमचारिन। अस्माभिदेवानां विजये पुष्पवृष्टिः 
करणीया विद्यते । इदं युद्ध प्रारब्धम्‌। एते देवा 
स्वायुधेरसुरान्‌ प्रहरन्ति। असुरा अपि बलिष्ठाः सन्ति। 
देवांस्ते इदानीं धर्षयन्ति ! 

व्योम० : मित्र वियद्गतिक ! पश्य पश्य ! सुरैरसुरा निपात्यन्ते । 
वर्षय वर्षय पृष्पाणि ! सुराणां विजयो भवति । 

fago: : व्योमचारिन्‌ ! पश्याइचर्थकम्‌ ! एते असुरा भूमौ 
पतिताः पुनरप्यृत्तिष्ठन्ति। एष शुक्राचार्यों जलमुपस्पश्य 
तान्संजीवयति । 

व्योम० : अये सत्यम्‌ ! कथमुत्थायोत्थाय एते AQU देवान्‌ 
धर्षयन्ति । 

बियद्‌० : हा हन्त ? नासीरसीमनि स्थिता प्रायशो देवा agl 
हताः । युद्धक्षेत्रे असुरश्चैकौ;पि निहतो न दृश्यते | 

MAO : 87, अथन्‌ असुरो देवेनानेन निपातितः | 

fago : अरे रे पश्य, अयन्तु पुनरपि उत्थितः। अयंच शुक्रा- 
चार्यो जलमुपस्पृश्य कामपि मायामाचरति | 

व्योम० : देवबलं हीयते । शक्रोऽपि बृहस्पतिना साकं चिन्ता- 
चुम्बित इव लक्ष्यते । 

वियद्‌० : इदानी पृष्मवृष्टेः कि भविष्यति ? 

व्योम० : मित्र विमानमवतारय | अल्पीयांसो हि देवा aa- 


fare | गत्वा शक्रं निवेदयावः शुक्राचार्येकृतां 
मायाचेष्टाम्‌ । 

वियद्‌ ० 


व्योम ० 


व्योम ० 
सुरेन्द्रः 


व्योस० 

: प्य, देवाः कान्दिशीकाः संवृत्ताः। असुराः सर्वेऽपि 


यथावस्थिताः साट्टहासं विजयश्रियमनुभवन्ति । 
(अट्टाहासघ्वनिः) 
: सत्यमेव भणसि सखे ! एहि, शक्रं प्रति चलावः । 


(९) 
(स्रेन्द्रसेनाशिविरे) 


: जयतु ज्यतु देवः ! 

: कथं जयतु अयं मन्दभाग्यः सुरेन्द्रपदवाच्यो जन्तुः ? ह्य , 
एव विजयिनी देवसेना अद्य विनष्टा । न केवलं पराजयो- 
sha प्रणाशोऽपि संवृत्तः । अमरा मृताः, असुराइच यथा- 
वत्तिष्ठन्ति । 

: देव! अत्र शृक्राचार्यः कारणं प्रतीयते । वियद्गतिकेन 
साकं मया विमानस्थेन दुष्टं यदुशनसा जलम्‌पस्पृश्य 
मृता असुरा वारंवारमुज्जीविताः । नूनं सः कामपि 
अमोघां विद्यां जानाति येन मृता अपि दानवाः पुनरुज्जी- 
वन्ति i 

: सत्यं भणति व्योमचारी, देव! मयाप्येवमेवाव- 
लोकितम्‌ । 

: (निःश्वस्य) हुं! सुरगुरु पच्छामि ! भगवन्‌ वृहस्पते ! 
मृतानामरुराणां पुनरुज्जीवने कि कारणं स्यात्‌ 
भवन्मतेन ? 


:: शतक्रतो ! तं श्रुत्‌ मयाप्यासीद्यदुशनाः मृतसंजीविनीं 


— 


faai जानाति किन्त्वद्य तु अवलोकितमेव । नूनं AUD 
चार्यसिद्धा मृतसंजिविनी विद्येव असुराणां पुनरुज्जीवने 


हेतः 

हा हता स्मः! इदानीं वयं कदापि विजयमुखं नेव 
द्रक्ष्याम: । असुरा एव त्रैलोक्यशासका भविष्यन्ति । 
भीतभीता इव देवा इतस्ततः शरणं मार्गयिष्यन्ति | 


भगवन्‌ बृहस्पते ! 


: : कथनीयं भणतु सुरेन्द्र: । 
: अपि नाम भर्वाद्भिः सा संजीविनी विद्या उपासिता स्यात्‌ ? 
: मघवन्‌ ! अशक्यमेतत्‌ । न हि शृक्राद्‌ ऋते कश्चित्तां 


विद्यां वेत्ति! अहं शुक्रश्च नित्यमन्योन्यप्रतिस्पधिनौ i 
नाहं तं गुरुरूपेण स्वीकतु पारये। विना च गुरुसेवां विद्या 
नोपलभ्यते । 


: दुदिनाति समागतानि देवानाम्‌ ! कथं सुराणामस्तित्व- 


मवशिष्येत ? 


: देव | उपाय एको मयोग्रेक्ष्यते तद्विद्योपार्जनस्य । 
: कः स उपाय ? भण व्योमचारिन्‌ ! 
: देव ! भगवतो बृहस्पतेः ज्येष्ठपुत्रः कचः शुक्राचार्यस्य 


शिष्यतां गृहीत्वा विद्यां साधयितु' क्षमः स्यात्‌ । 


: भगवन्‌ बृहस्पते ! अस्मिन्‌ विषये भवतः कि मतम्‌ ? ~ 
:: नाहं तस्यं विद्यार्जनमागं प्रत्यृहीभवामि। यदि सः 


शत्रू पुरीमधिष्ठाय मत्प्रतिपक्षादपि विद्यां जिघृक्षति afe 
न मम कापि हानि:। विद्यार्जनं हि ब्राह्मणानां प्रथमं 
कतेव्यम्‌ । किन्त्वस्मिन्‌ विषये कच एव प्रष्टव्यो न त्वहम्‌ i 
युवा हि पुत्रः स्वविषये निर्णय कता प्रभुर्भवति à 


: तहि कचमेव विमृशामः। 


(१०) 
(कचावासे) 


: ब्रह्मन्‌ ! भभिवादये ! 

कचः : (स्वगतं) अये ! सपरिकरः सुरेन्द्रः ? (प्रकाश) स्वागत 
सुरेन्द्रपरिकराय ! कि भवतः प्रियमुपकरोमि ? 

wien : कच | भवत्येवायत्तमस्माकं कल्याणम्‌ । ब्रह्मचारिन्‌ ! 
उत्तारय विपद्ग्रस्तान्‌ देवान्‌ ! 

कचः : स्पष्टं भणतु भवान्‌ ! का समस्या ? 

wien : देवदानवययुद्धे देवानां महती हानिः संवृत्ता । दानवाइच 

E शुक्राचार्यस्य विद्याबलेन मृता अपि पुनर्जीवन्ति । असुरा 
अजेयाः संवृत्ताः ! भवान्‌ AEAT. साहाय्यमाचरत्‌ । 
कच ! देवान्‌ संजीवयतु भवान्‌ ! 

कचः : कथमहं देवान्‌ संजीवयेयम्‌ ? 

सुरेन्द्रः : अमिततेजसि ब्राह्मणे शक्राचारये संजीविनी विद्या निवसति। 
भवान्‌ विप्रवरं तम्‌पसेव्य छलेन तां विद्यां गृह्वात्‌ oW 
तत्सकाशे स्वगोत्रकुलनामादि कीर्तनीयम्‌ । 

कचः : शतक्रतो ! असदृशं खल्विदं ब्राह्मणङ्गुमारस्य । देवानां 
कल्याणाय शक्राचार्याद्‌ विद्यां ग्रहीष्यामि किन्त विनयेन, 
गुरुशुश्रूषया, परिप्रश्नेन, न त छलेन। छलगृहीता विद्या 
न सफला भवति ! ag नामकुलगोत्रादि संकोत्येंव 
शुक्राचार्यं प्रसादयिष्यामि विद्यां चाहरिष्यामि। 

सरेन्द्रः : कच ! अस्मत्सम्बन्धपरिज्ञाने कदाचिच्छुक्राचार्यो भवते 
विद्यां न दद्यादिति विचार्य मया स्वगोत्रकुलनामादेगो पनं 
प्रस्तावितमासीत्‌ । अत्र पुनविचारयित्‌ः प्रार्थ्यते भवान्‌ | 


कचः : पुनविचारस्यावकाश एव नास्ति । विद्यादानं विद्याग्रहणं 
च सात्त्विकानृष्ठाने स्तः | तत्र छलप्रयोगो विघ्नस्वरूपः | 
नाहं तत्र राजनीति प्रयोक्तु गच्छामि। कामं भवतु 
शुक्राचार्यो मत्पितुब्‌ हस्पतेः प्रतिपक्षी, दानवानां च गुरुः, 

ag तु विद्याजंनाय तं शुद्ध नेव चेतसा आराधयिष्यामि | 
सुरेन्द्र: : यथा रोचते भवते । वयं तु भवन्तं संजीविनीविद्यासमल- 
कृतं द्रष्ट्कामाः स्मः । भवता वृषपर्वनगरे शुक्राचार्यो 
द्रष्टव्यः। तेनेव साकं तस्य fagar देवयानी अपि 
निवसति। अहं विश्वसिमि, यद्‌ भवान्‌ ATTE शुक्रा- 
चार्यं aqai देवयानीं च स्वशीलदाक्षिण्यमाधुर्ये राचारेण 
दमेन च प्रसाद्य संजीविनीं विद्यामवस्यमेव संसाधयि- 
safa l 
: भवदिच्छा सफला स्यात्‌ । अहं पितुराशिषं गृहीत्वा 
असुरेब्द्रपुरं प्रति अद्यैव प्रतिष्ठे । 
(११) 
(वषपर्वेनगरे) 
कचः : इदमसुरेन्द्रपुरम्‌ । अहो भव्यता दानवेन्द्रनगरस्य ¦ अयं 
चाश्रमः शुक्राचार्यस्य | तदुपसर्पामि | इयं कन्या किमु 
देवयानी एवास्ति? (प्रकाशं) नमस्करोमि कल्याणीम्‌ | 
अपि नाम शुक्राचार्यपादा आश्रममधितिष्ठन्ति ? 
देवयानी : स्वागतं भवते । किन्नामधेयं भवन्तं जानीयाम्‌ | 
कचः : आचार्यपादानां शिष्यतां कामयमानं ब्राह्मणकुमारं मामव- 
गच्छतु अत्रभवती | अपि नाम तेषां दशनं सुलभम्‌ ? 
देवयानी : क्षणं विश्रम्यताम्‌ ! अहं भवदागमनं पित्रे निवेदयामि । 


कचः 


(१२) 
(शुक्रा चार्यकक्षे) 
देवयानी : तात ! कश्चिद्विध्रबटुः भवन्तं द्रष्टुम्‌ आश्रमद्वारमधि- 
तिष्ठति । भवतः शिष्यतामभिलषति | 
शुक्राचार्यः : कि नामधेयः ? कृतः समायातः ? कस्य सुतः ? 

देवयानी : इति त्‌ स्वं मया न पृष्टम्‌ । परं सोऽत्यन्तं सौम्याकृति- 
स्तेजस्वी च वर्तते । नामधेंयादिक प्रष्टव्यं किम्‌ ? 


शक्राचार्यः : अधुना कि प्रक्ष्यसि ? अहमेव तं सोम्याकृति तेजस्विनं 
च पश्यामि। चल ! (पादुकाध्वनि:) 


(१३) 
, (श्राथमद्वारे) 

शक्राचार्य: : (स्वगतं) यथार्थमाह देवयानी । महानृभावोऽयं 

: विप्रकुमारः। (प्रकाशं) कस्त्वं वटो ? 

कचः : ऋषेरङ्गिरसः पौत्रः, साक्षाद्बृहस्पतेः पुत्रो नाम्ना कचो- 
ऽहमाचार्यपादान्‌ सादरमभिवादये | 

शक्राचार्यः : वृहस्पतेः पुत्रः ? कथमत्रागमनं तव ? 

क. भगवन्‌ ! भवच्छिष्यतां कामयमानोऽस्मि | 

शुक्राचार्य : सकलविद्यागुरो बृहस्पतेरात्मजः सन्नपि मच्छिष्यतां कथं 
कामयसे ? त्वया तू स्वयमेव सकलविद्यालिगितेन 
भाव्यम्‌ | 

कचः : भगवन्‌ ! मया स्वपितुरनेका वेदवेदांग-साहित्य-संगीता- 
दिका विद्या गृहीताः सन्ति । किन्तु भवान्‌ ततोऽप्यधिकं 
सिद्धविद्य इति सर्वजगच्छ तिगोचरों विषयः। अतो- 
उत्रभवान्‌ मां शिष्यत्वेन परिग्रहीत्‌ सादरमभ्यथ्येते | 
ब्रह्मचर्यं चरिष्यामि त्वय्यहं परमं गुरो । 
अ्रनुमन्यस्व मां ब्रह्मन्‌ सहस्र परिवत्सरान्‌ ॥ 

qma: : (स्वगतं) बृहस्पतेरयं YA सत्यवाक्‌ स्पष्टवाक्‌ च 
प्रतीयते । सहल्नवर्षपर्येन्तं ब्रह्मचर्यं धारयित्‌' संकल्प- 
शीलः। विद्यादानयोग्यं पात्रम्‌ । भवत्‌, मत्परिपंथिनः 
पृत्रः। यदि सत्पात्रमस्ति तदा मच्छिष्यतामहुंति। 

देवयानी : 
शुक्राचार्य : 


qva: 

(प्रकाशम्‌) कच ! ते वचः प्रतिगृह्वामि । देवयानि ! 
का आज्ञा तात ? 

अयं कचकुमारो;स्मदाश्रमे स्थित्वा ब्रह्वाचयँ ` चरिष्यति । 
अस्यातिथ्यं क्रियताम्‌ । (स्वगतं) पश्यामि कथं agaat- 
पर्येन्त ब्रह्मचर्यं चरति। विद्या गुरुविनयवृत्त्यातिविषमा 
भवति। किन्तु यद्ययं ब्रह्मचयंब्रतं सम्यक्‌ परिपालयति 
तदास्य यौवनं मत्प्रभावात्‌ स्थास्नु भविष्यति। d तत्र 
सहस्रवर्षानन्तरमपि जरागमनं भविष्यति (प्रकाशं) कच ! 
त्वया नित्यमेव आश्रमगावश्चारणीयाः। नित्यमेव 
अग्निहोत्रार्थं समिधः समाहरणीय]ः। भगवान्‌ भूतभावनः 
समर्चेनीयः। मदनुपस्थितौ मत्सुताया देवयान्या आज्ञा 
पालनीया | सहस्नवर्षानन्तरं तव पात्रतां परीक्ष्य तृभ्यं 


विद्यां दास्यामि | 


: अनुगृहीतोर्शस्म । यथादेशं ब्रह्मचर्यं चरिष्यामि । 


(१४) 


(शुक्राचार्याश्रमः । प्रातकाले चटकानां कलरवः) 


कचः : 


गुरुसृते ! सुप्रभातम्‌ । इमा आचार्यवरस्य कृते अग्निहोत्र- 
समिधः सन्ति । एतानि विल्वपत्राणि | एतानि च पूजार्थं 
कुसुमानि i 


देवयानी : शोभनम्‌ 


कचः i 


इदानोमहमपि महेश।नं समर्चयामि । पुनश्च गाश्चारयित्‌' 
वनं rema. (स्वकुटीरे गच्छति, तत्र च शम्भू 
पूजयति) 

3५ नमः शंभवाय च मयोभवाय च, 

नमः शंकराय च मयस्कराय च, 


नमः शिवाय च शिवतराय च । 

3% त्यम्बकं यजासहे 
सुगन्धिं पुष्टिवर्धनम्‌ | 
उर्वारुकसिव बन्धनान्मृत्यो 
मुक्षीय HATIA N 
देवयानी : अहो जलधरस्तनितगंभी रघोषः कचस्य ! 
(कचः भगवन्तं सस्वरं स्तौति) 
शंकरं asa सञज्जनानन्ददं 
भावगम्यं परेशं महेशं भजे । 
नीलकण्ठं महाकालकालं fa 
निर्विकल्प निरीहं कृपालुं भजे । 
कम्बुकृन्देन्दरकर्प्रगोरं शिवं 
पापनाशं वरेण्यं हरं सन्दधे। 
रुट्रमोंकारमूलं भवं कामहं 
विश्वनाथं विभूत्यङ्गभूषं भजे ॥। 
देवयानी : अहो एकाग्रध्यानपरता कचस्य! अहो स्वरलहुरी 
कचस्य ! 


(१५) 
(शुक्राचार्याश्रमे) 
कचः : देवयानि ! अहं गाश्चारयितु' वनं गच्छामि । 
(गोप्रणोदनेध्वनि करोति । गवां वत्सानां च ध्वनिः । 
घण्टिकाध्वनिः) 
_ देवयानी : गच्छ ! कदा प्रत्यागमिष्यसि ?' 
कचः : सूर्यास्तवेलातः पूर्वमेवागमिष्याभि | 
(गोरम्भाध्वनिः, गोप्रयाणध्वनिः) 

(१६) 
(उपाश्रमं प्रत्यावतंनसागें ) 
कचः : हो हो! कपिले! इतः इतः। श्यामे ! इतः इत: | iu 
वत्स ! इतः इत: । 
(गोरम्भाध्वत्तिः घण्टिकाध्वतिः) 
देवयानी : प्रतिनिवृत्तोसि कच ! गोचारणात्‌ ? 
कचः :आम्‌ ! इमा आचार्यपादानां सायंतनस्य यज्ञस्य कृते 
समिधः। एतानि च फलानि भवत्यै समुपाहूतानि | 
देवयानी : अये मत्कृते कथं कष्टमतृभवसि ? 
कचः :न हि कष्टमनुभवामि। गुरुसृतायाः प्रसादने आनन्दमनु- 


भवामि ! 
देवयानी : कच ! त्वया या शम्भोः स्तृतिः कृता आसीत्‌ तामहमपि 


शिक्षितुमिच्छामि । अपि शिक्षयिष्यसि माम्‌ ? 

कचः : अवश्यमेव! ननु सौभाग्यं में । 

देवयानी : तहि तातपादानां सार्यंतनयज्ञसमाप्तावेव शिक्षय। अहं 
स्तृतिमिमामुपवी णयिष्यामि à 


कचः : अपि भवत्याः सकाशे वीणा वतंते ? शै 

देवयानी : भाम्‌, वर्तते। अहं जानाम्यपि वीणां वादयितुम्‌ किचि- 
क्किचित्‌ । 

कचः : शोभनम्‌। अहमपि किचित्‌ किचित्‌ वीणावादनं 
जानामि | 


देवयानी : तहि अद्य शम्भुस्तुति शिक्षयिष्यसि ? 
कचः : अवद्यमेव | शुभः कल्पः । 
(१७) 
( शुक्रा धमे) 
'शुक्राचार्यः : वत्से देवयानि! सायन्तनस्य अग्निहोत्रस्य व्यवस्था 
संजाता? 


CC-0. Prof. Satya Vrat Shastri Collection. 


'अभिशापम्‌ 


देवयानी 


"TRISTI: : 
: युक्तम्‌ । कृतगोचा रणो।यं कचोऽपि स्नात्वा आयात्येव | 
: (प्रविश्य) प्रणमामि आचार्यपादान्‌ । 

: तपोनिष्ठो भव । एहि, अग्निहोत्रं कुर्मः à 


देवयानी 
qua: 


sperari: 


देवयानी 


शुक्राचार्य 


देवयानी 


देवयानो 


शक्राचार्य: 


देवयानी 


शुक्राचार्य: : 


देवयानी 


कचः 

: संजाता तात! ,इमाः समिधः। इदमाज्यम्‌ । इमानि 


पात्राणि । अयमाहवतीथोऽग्निः । इदम्‌ हव्यम्‌ । सर्वमपि 
सन्नद्ध' तिष्ठति । कचेन मया च सर्वा व्यवस्था कृता । 
शोभनम्‌ ! युवामपि अरिनिहोत्रवेलायां मामुपतिष्ठतम | 


(सर्वे मन्त्रं पठन्ति) 


“'उपत्वाय्ने दिवे दिवे दोषावस्तधियो वयम्‌ । नमो भरन्त 
एमसि |” 


अग्नये स्वाहा ! 


: तात ! कचक्ृता परेशस्तुतिरतीव हृद्या । न श्रोष्यसि 


किम्‌ ? 


: कथं न श्रोष्यामि? 

: अहं वीणावादनं करिष्यामि | 
शुक्राचार्यः : 
: अहमपि तां स्तुति कण्ठस्थां करिष्यामि | 
: अवश्यं कुरु । 

: कच ! आरभ्यताम्‌ शंभृस्तृतिः । 


अवश्य कुरु । 


(कचः 'शङ्करं `“ इत्यादि.शम्भुस्तृति गायति । देवयानी 
वीणां वादयति) 


साधु गीतम्‌ ! साधू वादितम्‌ ! 


कच! agag गायामि स्तृतिमिमाम्‌ । त्वं बीणां 


वादय | 


४ यथाज्ञापयति कल्याणो | 


(देवयानी गायति। कचो वीणां वादयति) 

शक्राचार्य:: साध गीतम्‌ ! साधु वादितम ! ` इदानीं गोशालायां 


उभौ 


देवयानी 
कचः 


देवयानी 


कचः 


देवयानी 


कचः 


देवयानी 


दीपज्वालनं कुरुतम्‌ । अहमपि ध्यानस्थितो भवामि । 


: यथाज्ञापयति भवान्‌ । 


(अन्तरालसूचकं संगीतम्‌) 
(१८) 
(प्रातःकाले शुक्राश्रमे) 
कि चलितोऽसि कच ! गाइचारयितुम्‌ ? 


, आम देवयानि ! कि न पझ्यत्यत्रभवती गवां समूहम्‌ ? 


परमद्येव कथं पच्छत भवती ? अहं तु नित्यमेव TUI 
यित वनं गच्छामि । अद्यावधि तु भवत्या कदापि न। 
पृष्टोऽहम्‌ ? 

न जानासि ? अद्य ब्रह्मचयंत्रतं चरतस्ते पञ्चशतवर्पाणि 
व्यतीतानि। न जाने किमिव हि मम मनोऽद्य त्वां वनं 
प्रेषयितु नेच्छति। इच्छामि यदत्रेवाश्चमे स्थित्वा त्वं 
गीतेन वीणावादनेन च भगवन्तं शम्भु' प्रसादयेः | 


: कल्याणि ! सायंकालेऽवश्यमेव यथाभवदादिष्ट समा- 


चरिष्यामि। इदानीं गावो वनं प्रति चलिताः सन्ति 
तासां रोधो नोचितः स्यात्‌! तहि अनुमन्यस्व मां 
गाइचारयितृम्‌ | 


: (समानमिव) यथा ते रोचते तथा कुरु । किम्त्वद्य शी घ्र- 


मेव प्रतिनिवतंस्व । 


: यथाज्ञापयति कल्याणी | 


(१९) 
(सांयकाले शुक्राश्नमे) 


: तात ! तात ! अनिष्ट मे प्रतिभासते । 

garati: : 


देवयानी 


झुक्राचार्यः : 
: सत्यं adfa तात ! अवश्यमेव कचो व्यापादितो वा 


देवयानी 


शुक्राचार्य: 


देवयानी 


शुक्राचार्यः : 


कचः 
देचयानी 


कचः 

कोनाम तवानिष्टं कतु क्षमते? ब्रहि! किमेवं 
कातरासि ? 


: तात! भवता अग्निहोत्रमाहुतम्‌, सूर्यश्चास्तं गतः, 


गावश्चागोपा एवाश्रमं समागताः, किन्तु कचो नैव 
दुश्यते । 
कि ब्रवीषि देवयानि ? 


मृतो वा स्यात्‌ । तात ! कचं विनाहं न जीविष्यामि ! 
(रोदिति) 


: वत्से ! असुरगुरोः भार्गवस्य शुक्राचार्यस्य सुता 


भवन्त्यपि रोदिषि 2 यदि कचो मृतोऽस्ति तहि अयमहं 
द्रागेव संजीविनीविद्यां प्रयुज्य तं पुनः संजीवयामि। 
कृतान्तोदरादपि तं निःसार्य त्वत्सम्मुखं क्षणेनेवोपस्था- 
पयामि। 


: तात ! प्रयुज्यताम्‌ संजीविनी, मज्जीवनाय । अन्यथा- 


हमपि जीवितं त्यक्ष्यामि । 

वत्से समाश्वसिहि ! इयं त्वं कचं स्वसम्मुखे पश्यसि । 
(शुक्राचार्य: संजीविनी प्रयुङ्क्ते) 'वत्स कच ब्रह्म- 
चारिन्‌ ! अत्रागम्यताम्‌' | 

(कुक्कुराणां जम्बुकानां च उदरशूलजन्यध्वानि:) 


: अयमहं प्रणमामि कचो भगवन्तम्‌ असुरगुरुम्‌ ! 
: (हृष्ट्वा) कच ! कुत्रासीः त्वमेतावत्कालपर्यन्तम्‌ ? 


कस्माच्चिरायितोऽसि ? अधुना कृतः प्रादुर्भूतोऽसि ? 


: भार्गवि ! भवत्यानुमतोहं प्रातः गाः नीत्वा वनम- 


गच्छम्‌ | भवदादेशनृसारं वनादद्याहं सायंकालात्पूर्वमेव 
आश्रमं प्रति प्रस्थितः। समिधः, कृशाः, काष्ठभारं च 

गृहोत्वाहं श्रमभा रात: सन्‌ मार्गे वटवृक्षं समशिश्चियम्‌ । 
गावश्चापि सर्वा वृक्षच्छायां समाश्रिताः | तदानीमेव 
केचिदसुरातस्त्र समागताः 


“/(फ्लेशबैकपद्ध,त्या) 
पिगाक्षः : कोऽसि रे वटच्छायावलम्वी त्वम्‌ ? 
कचः : अह वृहस्पतिसुतः कचोऽस्मि । 


लोहिताक्ष : सुराणामस्मद्‌ द्वेषिनां गुरो वृहस्पतेः पुत्र: ? सपंसुतोऽसि ! 
(पिगाक्षं प्रति) पिगाक्ष ! समाप्यैनं खड्गेन ! न जाने 
कदा किमस्माकमनिष्टमाचरेत्‌ ? 

कच : मा मा मां RITA | 

लोहिताक्ष : शत्रु यदि न हन्मस्तदा कि मित्र हन्मः .? पिंगाक्ष ! 
मां दयां कुरु ! पातय खड्गमस्य स्कन्धे। 
(ama: खड्गं चालयति | कचस्य ग्रीवा कृत्ता) 

पिगाक्षः : लोहिताक्ष ! पश्य सर्पकुमारस्य खण्डद्वयं संवृत्तम्‌ | 
(अट्टहासं करोति) 

लोहिताक्षः: पिगाक्ष ! खण्डद्वयेनैव कार्य न सेत्स्यति | अस्य मांसं 
खण्डशः कृत्वा पेषीकृत्वा च शालावृकेभ्यो' 
जम्बुकेभ्यश्च समर्पणीयम्‌ । एते समायान्ति आघ्रात- 
मांसाः PIRU: शुगालाइच | 
(कुक्क्‌राणां शुगालानां च ध्वनिः) 

पिंगाक्षः : (मांसखण्डान्‌ पेषीकूर्वन्‌) हा हा हा ! यथेच्छं भुज्यताम्‌ 
सुरगुरुसृतस्य मिष्टं मांसं भोः शलावृकाः | 
(कुक्कुरध्वनिः) 

लोहिताक्षः: पिगाक्ष ! इदानीं कृतकार्या वयम्‌ ! प्रस्थानं Gud 
बृहस्पतिसुतः कचः, सोऽपि वृषपर्वंणो नगरस्य समीपस्थ 
एव वने ! असुरा यथा इवसन्त्येव नात्र । हुं--(प्रस्थिताः). 

(फ्लेशसमाप्ति) 


: किञ्चित्कालानन्तरमेत्र भार्गवेण महात्मनाहमाइतः Y 


तदेव कुकुराणां शुगालानां चोदरेभ्यो निःसुत्याहमत्र 
संजोवितः सन्‌ समायातः । 


: जीवामि ! तात ! अद्यप्रभृति कच आश्रमे एव स्थित्वा 


sara पालयतु । गोचारणाय अपरः शिष्यो 
नियुज्यताम्‌ । 


: अलं भयेन ! प्रतिदिनं तु एवं न भवति। अध्यावधि 


पञ्चशतवर्षषु कदापि नेवं संवृत्तम्‌ । 


: तूष्णीं भव ! अद्य प्रातरपि मम निषेधमुल्लंघ्य वनं 


प्रस्थितः आसीः । तस्य फलं भूवतम्‌ त्वया मया च। 
इदानीं त्वामाश्रमाद्‌ वहिनं प्रेपयिष्यामि। (शुक्राचार्य 
प्रति) तात ! आज्ञापयेनमत्रेव स्थित्वा ब्रह्मचर्यं पालः 
यितुम्‌ I 


: उचितं भणति देवथानी । कच! त्वया आश्रमे 


स्थित्वैव गोसेवा कार्या । अद्यप्रभृति तवं गोचारणाय 
वने न गमिष्यसि । देवयान्या साक स्वाध्यायस्त्वया 
कत्तंव्यः। आश्रमपादपानां सेचनं पोषणं च कत्तेव्यम्‌ । 
यदा देवयानी त्वां afgaan प्रेषयेत्तदैव त्वमितो 
बहिगंच्छे: । अपि गृहीतो$र्थस्त्वया ? 


: यथादिशति भार्गवः। आजा गुरूणां परिपालनीया | 
———— रि राणा 

: देवयानि ! कचस्य कृते मंगलाचार कूर्याः ! 

: मया प्रथममेव एतत्कृते विचारितमासीत । अद्यास्य 


पंचशतवर्षाणि व्ययीतानि तपरचरत: | 
(मांगलिकध्वनिः) 

_ अभिशापम्‌ 
(२०) 
(देवयानी-कुटोरे ) 
(प्रातःकाली नपक्षिध्वनिः) 


: देवयानि ! मया स्वाध्यायः कृतः। गवो;पि सेविता:। 


आश्रमपादपा अपि सिक्ताः | अन्यत्किमनुष्ठेयम्‌ ? 


: कच ! अविदूरस्थ एव सरसि कमलानि विकसितानि 


सन्ति। कतिपयानि कमलानि आनेतुमहंसि । अतिदूरं 
मा गा: | अहमद्य कमलवलिना शंभृमचेयितुमिच्छामि | 


: qur कङ्चिद्विशिष्टावसरोऽस्ति? 
: अद्य मम जन्मदिवसोऽस्ति । 
: वर्धापनम्‌ । अयमहमनुपदमेवायामि कमलानि गृहीत्वा । 


अहमपि भगवतो भूतभावनस्य विशेषस्तृति करिष्यामि। 


: शोभनम्‌ ! न नु शीघ्रमेव आगच्छेः । 


(२१) 


: (स्वगतं) प्रातःकाले कचः कमलानि आहतः समीपस्थं 


तडागं गत आसौत्‌ किन्तु इदानीं यावन्न प्रतिनिवृत्तः | 
कि नाम कारणं भवेत्‌ ! किम्‌ चिरकाल!त्‌ आश्रम- 
परिधिगतः पंजरवद्धः केसरी इव सः अद्य उन्मृवतं 
वातावरणं लब्ध्वा वनश्रियं द्रष्ट्‌ quud! भवेत्‌ ? 
नहि तेनंतादृशेन प्रमादिना भाव्यम्‌ । स तु मज्जन्म- 
दिवसोपलक्ष्ये शम्भोविशिष्टां स्तुति कत्‌ भणति स्म । 
कुत्र नु खलु गतो भवेत्‌ ? अथवा दानवानां हस्तेषु तु 
न पुनरपि निपतितो भवेत्‌ । तातपादं पृच्छामि | 
इदानीं तृ अस्तंगमनवेला समायाति। सोऽपि सायंत- 
न।ग्निहोत्राय सज्जो भवेत्‌ । (गच्छति) 

देवयानी 
शुक्राचार्यः : 
देवयानी 

कचः 

(33) 
(शुक्राचायेक्टौरे) 


: तात ! कचोऽछ पुनः क्वचिद्विलुप्तः । 


कि भणसि aaa? 


: सत्यं भणामि तात ! प्रातमंदर्थो कमलान्याहत गतः 


किन्त्वधुनावधि न निवृत्तः। fag मज्जन्मदिवसम्‌ 
यत्कृते मया कमलवलिना भगवान्‌ भूतभावनः समचे- 
नीयः संकल्पित आसीत्‌ । 

पुत्रि! न त्वया स्वजन्मदिवस उपालब्धव्यः | अहम- 
धुनेव संजीविन्या विद्यया कचमत्रोपस्थापयामि। 
(सञ्जीविनीं प्रयुङ क्ते) 

“वत्स ! कच ! वृहस्पतिसूनो ! यत्र कृत्राप्यसि, a- 
वात्र एहि v 

(समुद्रवीचिनां गर्जनम्‌ ) 


: अयमहं प्रणमामि गुरुवरं भगवन्तम्‌ असुरगुरु कवितनयं 


भार्गवं शुक्राचार्यम्‌ ! 


: कच ! मामाश्रमपदे विहायाद्य क्व, पलायितोऽभूः ? 


वत्स कच ! अद्य केनं गृहीतस्त्वम्‌ ? सुस्पष्टं वद ! 


: भगवन्‌ । यदाहं देवयान्यै कमलान्याहत्‌ माश्रमात्कि- 


ञ्चिद्दूरमेव गत आसम्‌ तदा दानवेरहं गृहीत:-- 
^ (qd शबेकपद्धत्या) 


: कव प्रयासि रे बृहस्पतेः पुत्रक ! चिराद्‌ दुष्टोऽसि। 


शुक्राचार्यस्य संजीविनी त्वां mund 
पृनरुज्जीवयिष्यति। गुरोः भीता वयमाश्रमं न 
प्रविशाम:--इत्यस्यायमाशयस्त्‌ नास्ति यत्त्वमव- 

अभिशापम्‌' 


ध्योऽसि संवृत्तः ! अद्य तव प्राणान्तो भविता | 
इष्टं स्मर ! 


: ब्रतस्थोऽहम्‌ | न मां व्यापादयन्तु भवन्तः। अहं 


देतरयान्यै कमलानि आहत्‌मागतोऽस्मि। मयि तत्र न 
सम्प्राप्ते तस्याः जन्मदिनपूजा न सम्पद्येत | 

अरे, तस्या जन्मदितरसपूजा अस्माभिः सम्पाद्यते तवं 
मरणदिनसम्पादनेन ! अस्माभिज्ञातमस्ति यत्वं 
संजीविनीं विद्यां सिसाधयिषसि ? न वयं दानवा इमां 
विद्यां 'शत्र हस्ते समर्पयिष्यामः । इयं विद्यास्माकंः 
कल्याणायैवास्मद्गुरोः सकाशे स्थास्यति । 


: विद्यादानं नाद्यैव करिष्यते आचार्यपादेः । पूर्वं तु मया 


सहस्रवर्षपयन्तं ब्रह्मचयंब्रतं पालनीयमस्ति । अद्य मां 
गुरुसृताये कमलानि दातुमनृजानन्तु भवन्तः। पुनः 
कदापि स्वेष्टं qure । 


: अतीव बुद्धिमानसि देवगृरोरात्मज ! . न वयं स्वशत्रु 


हस्तगतमेवं मु चाम: अयं त्वमस्माभिः ब्यापाद्चसे | 
(कण्ठरोधध्वनिः) 

gerer ! मृतमिमं कचं पेषयित्वा समुद्राम्भसि 

मिश्रय। 


: यथाज्ञापयति भवान्‌ । 


(मांसकुट्टन ध्वनिः) 


: अंगारक ! अयं सभुद्राम्भसि मिश्रित: कचदेहः । (समुद्र- 


ध्वनिः) 
(फ्लैश समाप्तिः) 


होरात्रयं मया समुद्रांभसि लीनेन व्यतीतम्‌ । इदानीमेव 
भवताहमाहुंतोऽभूवम्‌। तदनुसारं समुद्राम्भसो 
निर्गत्याहं भवत्पृरः समागतोऽस्मि | 

: दिष्ट्या पुनरागतोऽसि । कथं मया मन्दभाग्यया त्वं 


कमलान्याहत्‌ प्रेषित आसी: d 


: क्षन्तव्योऽस्मि देवयानि | समये कमलान्यात्‌ न क्षमो- 


ऽभवम्‌ । 


: भवतु। न कमलानि आहृतानि, त्वमागतःइत्येव 


बहुतरम्‌ । मत्कृते त्वया कानि कानि कष्टानि न 
RDUM < 


सोढानि ! x 


: न किमपि कष्टं सोढम्‌ । भवत्याः कृपया तु अहं पुनरु- 


ज्जीवामि । 


: इदानींसहस्रवषपूति यावत्त्वया आश्रमे एव स्थातव्यम्‌ ॥ 


न कृत्रापि गन्तव्यम्‌ । 


: यथेच्छति कल्याणि। 0 


(अन्तरालसूचकं संगीतम्‌) ` 


(२३) 
(कचक्टीरे) 


(प्रसन्ततासूचकं संगीतकम्‌) 


: ब्रह्मन्‌ ! नमस्ते ! कि जानासि यदद्य तव ब्रह्मचंत्रतं ` 


पूर्ण भवति। सहन्नवषपर्यन्तं त्वया ब्रह्मचर्यं सम्यक्‌ 
परिपालितम्‌ | अद्य तातस्तुभ्यं विद्यां दास्यतीति मन्ये ।. 
कच ! वर्धापनम्‌ । 


: अनृगृहीतोऽस्मि देवयानि ! aga वर्षाणि faqad- 


मिव व्यतीतानि। अत्र कारणम्‌ आचार्यपादानां 
भवत्याइच अनुग्रह एव । अद्याहं गुरुपूजा्थं वनान्तात्‌ः 
पुष्पाणि आनेष्यामि ।' वस्तृतो गुरुप्रसादादेवाहमद्य 
quist भवामि । 

: पित: ! कचं विनाहं न जीवेयमिति सत्यं ब्रवीमि । अध- 


देवयानी 

! त्वया आश्रमाद वहिनं गन्तव्यम्‌ । 


: देवयानि ! न भेतव्यम्‌ । इदानीं यावत्सुरक्षितोऽस्मि । 


अग्रेपिऽ गुरोरनुग्रहेण सुरक्षित एव स्थास्य।मि। अद्य 
मया आचार्यंपादाः विविधेः पुष्पेरवश्यमेव पूजनीयाः 
सन्ति। शीघुमेव प्रतिनिवत्स्ये पृष्पसम्भारं गृहीत्वा | 


: तहि मत्क्ृतेऽपि पृष्पाणि समानय। (स्वगतं) अहमपि 


पृष्पहारं निर्माय सम्मूर्णब्रतस्य तव सम्मानं करिष्यामि। 


: यथाज्ञापयति अत्रभवती । 


(२४) 
(देवयानी कुटीरे) 
(पादुकाध्वनिः) 
देवयानि ! कचः क्वास्ते ? अद्य तस्मे मया संजीविनी 
विद्या देयास्ति । नियमस्थितनेन तेन सहस्रवर्षाणि 
व्यतीतानि । 


: तात! मयापवारितोऽपि स भवत्पूजारथं पृष्पाणि 


SITE वनान्तं गतः। भणति स्म यद्‌ गुरोः कृपया 
सर्वमपि भद्रं भविष्यतीति à 


: वत्से ! अहमद्यापि तस्यानिष्टमुत्पेक्षे । 
: पितः! मा मेवं भणतु । अनिष्टमपवारयतु ! यतः 


कृतोऽपि कच समाहूय अत्रोपस्थापयतु ! तात! 
(रोदिति) 
वत्से ! धेयँ धर । 


नेव तमाहूय तस्म विद्यां ददातु । यदि सोऽन्यथागति 
प्राप्तस्तदाहमपि जीवितं त्यक्ष्यामि (रोदिति) | 

शुक्राचार्य: : 

क बहस्पतेः सुतः पुत्रि ! कचः प्रेतर्गात गतः । 
विद्यया जोवितो&प्येवं हन्यते करवाणि किम्‌? 
Wd शुचौ मा रुद देवयानि 
न त्वादृशी मर्त्यमनुप्रशोचते , । 
यस्यास्तव ब्रह्म च ब्राह्मणाइच 
सेन्द्रा देवा बसवोऽथाड्विनौं च । 
सुरद्विषश्चेव जगच्च añ- 
मुपस्थाने संनमन्ति प्रभावात्‌ । 
aas जीवयितु हिजातिः 
संजीवितो वध्यते चेव भूयः ॥ 

देवयानी-मैवं भणतु तातः । 
यस्याङ्गिरा वृद्धतमः पितामहो 
बृहस्पतिश्चापि पिता तपोनिधिः। 
ऋषेः पुत्रं तमथो वापि पौत्रं 
कथं न शोचेयमहं न wq ? 
q ब्रह्मचारी च तपोधनश्च 
सदोत्थितः कमंस्‌ चेव दक्षः । 
कचस्य मार्ग प्रतिपत्स्ये न भोक्ष्ये 
प्रियो हि से तात कचोऽभिरूपः n 

शुक्राचार्यः-कि करवाणि ? संशयं मामसुरा द्विषन्ति 
ये मे amaa शिष्यान्‌ सूदयन्ति। 


ANA कतु मिच्छन्ति . रोद्रा- 
स्ते मां यथा व्यभिचरन्ति नित्यम्‌ । 
प्यस्य पापस्य भवेदिहान्तः 


क॑ ब्रह्महत्या न दहेदपीन्द्रम्‌ ? 

एते जाल्मा असुराः स्वराजनोतौ विद्यामपि कर्षयन्ति | 
धिगेतान्‌ । परन्तु वत्से । त्वं शोकं मा गाः। अहमधुनेव 
कचं समाह्वयामि-- 

(संजीविनी प्रयूंड्क्ते-'वरत्सकच ? अत्रागच्छ' । (कचो 
विद्ययोपहूतः सन्‌ शुक्राचार्यंजठरादुत्तरं दादति) 

: प्रसीदतु भगवन्‌ ! भवत्पृत्रोपमः कचोऽहमित एव 
भवज्जठरा-द्टवन्तमभिवादये | | 
(स्वगतं) आश्चर्यम्‌ । कचो मम जठरादुत्तरं ददाति | 
कथं तत्रास्य गमनं घटितम्‌ ? (प्रकाशं) कच ! त्वं केन 
qur ममोदरे उपनीतस्तिष्ठसि ? सत्वर ब्रहि ! 

: (उदरात्‌ )|भगवन्‌ ! भवतः प्रसादान्मां स्मृतिनं जहाति i 
यथा यच्च वृत्तं तत्सवं स्मरामि। परं भवत उदरं- 
विदीर्याहं वहिरायातु ' नेच्छामि | यतो ह्येवं मे तपसः 
क्षयो भवेत्‌ । गुरुघ्नताथाः पातकं कदापि न स्वीकरिष्ये 
अतः क्षन्तव्योऽस्मि भवत आह्वाने यन्नाहं भवत्पुरः 
समृपतिष्ठामि | 

शुक्राचार्थः : दूरे तिष्ठतु बहिरागमतम्‌ प्रथमेतत्तु ब्रूहि कथं त्वम्‌ 

ममोदरे संप्रविष्टः इति ? | 

भगवन्‌ ! अह स्वब्रह्मचयं्रतस्यान्तिमे दिने गुरुपूजार्थ 


"कच 


शुक्राचार्य : 


s~ 


'कचः 


कचः .: 
देवयान्याः कृते च पृष्पाण्याहतु'माश्रमाद्‌ बहिरगच्छम्‌ | 
किन्तु नातिदूरे एवाहं दानवैनिगृहीतः 

(फ्लेशबेक:) 

दानवः : क्व चलितोसिरे बृहस्पतितनय ? 

कचः : महं गृरुपूजार्थं पुष्पाण्याहतु प्रस्थितोऽस्मि | 

दानवः : श्रूयते तव ब्रह्मचयंत्रतस्यान्तिमो दिवसः ? 

कचः : सत्यं भणति भवान्‌। 


CC-0. Prof. Satya Vrat Shastri Collection. 


T0 O 


-अभिशापम्‌ 


'दानवः 


कचः 


-दानवः 


pw: 


“दानव: 


'मदिरा 


दानवः 

: तव जीवनस्याप्यन्तिमो दिवसोएस्त्यद्य । वारद्वयं 


शुक्राचार्यकृपया जीवितोऽसि किम्त्वस्मिन्‌ वारे त्वं 
पन: संजीवितो नैव भवितासि | 


: भवन्तो मां वारम्वार कथं मारयन्ति? अहं त भवतां 


क्रिमप्यनिष्टं नाचरामि | 


: किमस्मात्रमस्माकमनिष्ट स्याद्‌ यत्त्वं देवानाम्‌ 


अस्माकं शत्र णां-सूरक्षायं सजीविनीं विद्यां ग्रहीत- 
शि || = 2 = . a ५ 6 à o 

कामोऽसि ! न वयं त्वां सफलं fazama: - ATI 

मारितः स्याः यथा न पुनरुज्जीवितो भविष्यसि i 


: भो दानवाः ! मा मेवं कूर्वन्तु । मया गुरुचरणा वन्द- 


नीयाः सन्। । मया गुरुसुतायै पृष्पाणि दातव्यानि 
सन्ति i 


: अस्माभिरपि कृतान्ताय तव जीवनं दातव्यमस्ति। 


असुरनगराद्वहिः शृक्राचार्यसाधिता विद्या नैव 
यास्यति । अयं श्रियसे त्वम्‌ ! 


(कण्ठरोधध्वनि । हस्तपादप्रक्षेपघ्वनिः) 

(आश्वस्य) मृतोऽयं कचः। अधुनास्य देहो दरध्वा 
चूर्णयितव्यः । अयं चिताग्निः प्रज्वाल्यते (काष्ठक्षेपण- 
ध्वनिः) | अयं दह्यते कचः (अिध्वनिः) अचिरादेव 
भस्मनि परिणतः स्यात्‌ । किन्तु समुद्र जलादपि यदा 


कचदेहकणाः परस्परं संयुज्यं जीवितास्तदेदानीमपि 
कचस्य पुनर्जीवनं कथं न शंकितं स्यात्‌ ? को न उपाय 


स्तिष्ठति येन शुक्राचार्योऽप्येनं पुनरुज्जीवयितः न 
शक्नुयात्‌ ? 


(घूणेयन्ती मदिरा समुदेति) 


: उपायर्चिन्त्यते ? अहमस्म्युपायः। 
: सुन्दरि ! का त्वम्‌ ? mque वर्धयसि ? 

: मूर्खाः। नावगच्छथ माम्‌? अहमस्मि मदिरा । अहमस्मि 


` वारुणी। अहमस्मि सुरा । मत्कृपया यूथं स्वोद्देश्ये 


दानव: 
मदिरा 


दानवः 


~ 


कचः 


शक्राचार्यः : 


सफलाः भवितुभहुंथ | 


: कथमिव ? 
: मयि कचस्य भस्म सम्मिश्र्य मां शुक्राचार्यं पाययथ। 


स्वास्थ्यवतां स्वास्थ्यं, बलवतां वलं, स्मृतिवतां स्मृति, 
विवेकिनां विवेकम्‌, उदाराणामौदार्य, विद्यावतां faat- 
मह हेलयेव gq क्षमा ! जीवितानां मारणायाहममोघो- 
पायो$स्मि। मयि कचस्य भस्म मिश्रित यदि स्यात्तदाः 
कचः पुरुज्जीवयितुमेंव नेच्छेत्‌ । नापि मां निपीय 
शुक्राचार्यस्तमौदार्येण पुरुज्जोवयितुकामः स्यात्‌ । मूर्खाः 
दानवाः। मां शरणं गच्छथ। अहं मदिरा । अहं. 
वारुणी ! अहं सुरा ! (समदं हसति) 


: यक्तं भणसि मदिरे ! अद्यावधि क्व स्थिता आसीः ? 


अद्य वयं त्वां शरणं गच्छामः । त्वयि कचस्य भस्म 
मिश्रयित्वा वृषपर्वणः सभायां स्थिताय शुक्राचार्यायः 
A T दास्यामः | 

(फ्लेशबेकसमाप्ति:) 


: भगवन्‌ ! मम भस्म दानवेमंदिरायां fufagu qr 


स्वर्णपात्रे निधाय मधुरपेयच्छलेन भवते दत्तम्‌ । 
इदानीमहं भवता आहूतो भवदुदरात्प्रतिब्रवीमि ! 
प्रभो ! अहमत्र व स्थित्वा कष्टानि सहे ! किन्त 
गुरोरुदरविदारणं न करोमि | 
दुष्टे मदिरे। त्वया गुरुशिष्यौ द्वावपि स्वसम्पकंणः 
संकटं प्रापितौ । (निःइवस्य) वत्से देवयानि | अधुनाः 

qa कि प्रिय करवाणि ? कचस्य जीवनं मम वधेनैव 
संभवति । मद्गतः कचो मत्कुक्षिभेदनं विना न बहिरा- 
गन्तुं शक्नोति । 
(रुदती) तात! कचस्य नाशो भवतइचोपघातः- 
शोकारिनिकल्पौ द्वावपि.मां दहेताम्‌ । कचस्य नाझऽहं 
जीवनपर्यन्त शान्तिं न लप्स्ये, भवतश्चोपघाते$हं 
जीवितु न शक्नोमि । किमर्थं जीवाम्यहं मन्दभाग्या १ 
अहमपि गरलं निपोय जीवनं समापयामि । 
दानवेयेदाचरितं तत्त्वाचरितमेव । कथम अहमपि 
मदिरां निपीय स्ववर्चो विस्मृतवात्‌ ? देवयानि ! शोकं 
मा गाः अहमधुनेवं तव जीवन रक्षामि। अहमधनेव 
कचं स्वोदरादुबहिरानयामि | उदरस्थायेवाहं संजी- 
fadt विद्यां ददामि। सिद्धविद्यो;यं ममोदरं विदार्य 
बहिर।गत्य मां विद्याप्रयोगेण पुरुज्जीवयिष्यति | 
(कचं प्रति) 
‘संसिद्धरूपोऽसि बृहस्पते सुत ! 
यत्‌ त्वां भक्तं भजते देवयानी । 

- विद्यामिमां प्राप्नुहि जोविनों त्वं 


न चेदिन्द्रः कचरूपो त्वमद्य ॥ 


न निवर्तेत्‌ पुनर्जीवन्‌ कश्चिदन्यो ममोदरात्‌ | 
man वरजयित्वेकं तस्माद्विद्यासवाप्नुहि n 


पुत्रो भूत्वा भावय भावितो m- 
मस्महदेहादुपनिष्क्रम्य तात । 

समीक्षया. धर्मवतीमवेक्षां 
गुरोः सकाशात्‌ प्राप्य विद्यां सविद्यः u 

कचः : (उंदरात्‌) अयमहं संजीविनीं विद्यां tafa ! 

भगवन्‌ यथांभवदादिष्टमधुनेव समाचरामि | 
(विस्फोटोपमध्वतिः) 

देवयानी : (स्वगतं) आश्चर्यम्‌ ! पौर्णमास्यां निशामुखे प्राच्यां 

| दिशि यथा नवेन्दुरुदेति तथैव गुहीतसंजीविनीविद्योऽयं 
कचस्तातोदर।न्निष्क्रान्तः । इदानीं च विद्यया तात 
संजीवयति । नाहमस्मिन्‌ कर्मणि विघ्नमुत्पादयामि i 
तृष्णीमेव तिष्ठामि | 

WE साक्षाद्ब्रह्मराशे ! गुरो शुक्राचार्य ! उत्तिष्ठतु भवान्‌ । 
एष प्रणमामि भवन्तं भवच्छिष्योऽह्‌ं कचः | 

शुक्राचार्य: : (उत्थाय) वत्स ! चिरंजीव ! सिद्धविद्योऽसि ! 

qu: : आचायपाद ! यदपि मत्काशे gad तत्सर्वमपि 

भवतोऽनृग्रहस्येव फलम्‌ । गुरुरेव हि शिष्यस्य माता 


“पिता चं भवति-- 


यः श्रोत्रयोरमृतं संनिषिञ्चेद्‌ 


“ विद्यामविद्यस्य यथा ममायम्‌ | 
तं ` मन्ये पितरं मातरं च 
' तस्म न द्रुह्यत्‌ कृतमस्य जानन्‌ ॥ 


CC-0. Prof. Satya Vrat Shastri Collection. 


अभिशापम्‌ e ; : 34 
Digitized By Siddhanta eGangotri Gyaan Kosha 


ऋतस्य दातारमनृत्तमस्य 
निधि निधीनामपि लब्धविद्याः । 
ये नाद्रियन्ते गुरुम चनोयं 
पापाँल्लोकांस्ते ब्रजन्त्यप्रतिष्ठाः ॥ 
भगवन्‌ ! 'लब्धविद्येन मयाः गुरुदक्षिणा भवते कथं 
समर्पणीया स्यात्‌ ? 
qaa: :वत्स ! शिष्येण गुरवे दक्षिणावश्य देया स्पात्‌ । अद्य 
मयां 'सुरापानाद्‌ वंचना संज्ञानाशश्च प्राप्तौ | 
विद्यावतां विद्यासाधकानां च कृते सुरापानमत्यन्त- 
महितकरम्‌ । यदि त्वं wur दक्षिणां दित्सुरसिर्ताहू 
प्रतिज्ञा क्रियताम्‌ यत्कदापि सुरां न पास्यसि यतो हि 
ममेयं भविष्यवाणी: 
यो ब्राह्मणोऽद्यप्रभृतीह -कश्चि- 
न्मोहात्‌ सुरां पास्यति मन्दबुद्धिः । 
अपेतधर्मा ब्रह्महा चेव सः स्या- 
दस्मिंल्लोके गहितः स्यात्‌ परे च॥' 
वत्स | यथा ed गहितो न स्यास्तथा प्रतिजानीहि । 
कचः : आचार्यपाद ! अयमहमङङ्गिरसः पौत्रो बृहस्पते पुत्रो 
भवतः शिष्य: कचः प्रतिजाने यत्कदापि सुरापानं न 
करिष्ये । 
qaad: : प्रीतो;स्मि। अधुना दानवास्ते भीतिमृत्पादयितु' न 
समर्थाः। सहस्रवर्षाणि तपश्चरित्वाधुना त्वं मत्तुल्य- 

प्रभांवोर्शस संवृत्तः। महात्मासि! ब्रह्म भूतो ब्राह्मणोऽसि । 
यथेष्टं स्थानं वस ! अहमिममृदन्तं दानवेभ्यो दातुः 
वृषपर्वणः सभायां गच्छामि ! 

देवयानी : (सोल्लासं) अहो ! कचः सिंद्धविद्योऽस्ति संवृत्तः ! 
तातोऽपि संजीवितः। मृदो न मान्ति मे मनसि 
अहमद्य त्रिलोक्यां प्रसन्ततमा बालास्मि । कचो 
मामिदानोमाकारयिष्यति । अहमपि तं वर्धापयिष्यामि r. 

(प्रसन्नताद्योतकं क्षिप्रं वीणावादनसंगीतम्‌) 
(२५) 

कचः : देवयानि! नमस्करोमि अत्रभवतीम्‌ । सहस्रवर्षपर्यन्तं 
भवत्याः मत्कृते बहु कष्टं सोढम्‌ । भवत्प्रेरणयैव 
गुरुपादैरहं वारंवारं संजीवितः। इदानीं समावृतव्रतोऽहं 
गुरुणा त्रिदशावासं प्रस्थातृमनृज्ञातोऽस्मि। शब्दाः नः 
सन्ति mang यैर्भवत्याः कृतज्ञतां व्यक्तीकरोमि । 
इदानीं भवत्यपि अनुमन्यताम्‌ मां त्रिदशपुरीं गन्तुम्‌ । 

देवयानी : कच !. इदानीं यावन्मया स्वमनोगतं भवते न 
निवेदितम्‌ । किन्तु afa त्रिदशपुरीं प्रति यातुकामेः 
सति कथं मौनमाकलयेयम्‌ ? 

कचः : ननु भणतु स्वमनोगतम्‌ गुरुपुत्री । 

देवयानी : किमु वाचा प्रकाशनीयमेव स्यात्‌? कच ! इदानीं 
rasa भक्ताहम्‌ अस्मात्परं पूज्यबृहस्पते: पुत्रवधू: 
भूत्वा तत्सेवां कत म्‌ अर्हामि किम .? 

: भद्रे ! भवती मत्कृते माननाया गुरुसुतास्ति। न 


भवत्यायं प्रस्तावः करणीयः | 


: कच! न त्वं मम पितुः fa! मया साकं तव 


विवाहो न अयुक्तः स्यात्‌ । त्वयि मे निइचला प्रीति 
रस्तीति निवेदयन्त्यपि अहं भृशं लज्जे। कथं शपथैः 


qafa स्वभवित प्रीति च विभावयानि ? धर्मज्ञ कच ! 


न मामनागसं त्यक्तृमहसि | 

शुभन्रते ! माम्‌ अनियोज्ये नियोगे कथं नियुनक्षि ? त्वं 
मह्य गृरोगु रुतरासि। विशालाक्षि! यत्र भवत्या 
उषितं तत्रेव काव्यस्य कृक्षावहमप्युषितोऽस्मि । अतो 


भवतो धर्मतो मे भगिनी अस्ति। धर्मभावना 
अस्माद्विवाहान्मां रुणद्धि । 


: कच ! अतीव धामिको भवसिः। सनातनं धमं कैतव- 


Nat प्रेमाणं तिरस्कृत्य आरोपितां रूढि 

ख्यापयसि ? उपरिष्टादत्यन्तं विनीतो मधुरश्च दृह्यसे 

किन्तु चेतसि अत्यन्तं निष्ठ्रोऽसि | वंचक ! इदानीं 

समुतचिमनुनयं त्यकत्वा यद्‌ ब्रवीमि तच्छणु-- 

“यदि मां धर्मकार्यार्थं प्रत्याख्यास्यसि याचितः । 

ततः कच न ते विद्या सिद्धिमेषा गमिष्यति n 
_  (आघात-संगीतम्‌) 
(किञ्चिद्विरामानन्तरम्‌) 


: देवयानि ! मया तव प्रत्यांख्यातं कस्मादपि दोधार 

कृतमपितृ 'त्वं मम गुरुसुतासी” ति कृत्वा कृतम्‌ । 
अस्मिन्‌ विषये, गुरुणापि अह ` नानुज्ञातोऽस्मि | 
देवयानि ! आए धर्म ब्रुवाणोऽहं ` त्वया -कामतः 
शप्तो;स्मि qp धर्मतः । त्वं घर्मस्य फलं कामरूपेणे- 
च्छसि। देवयानि ! तव शापमहमंगीकरोमि । परं 
शृणु, तवापि कामना सफला न भविष्यति । fagat 
न ते कश्चिज्जातू पाणि ग्रहोष्यति। अपि च 
देवयानि ! 

'फलिष्यति न ते विद्या यत्त्वं मामात्थ तत्तथा । 
श्रध्यापयिष्यामि तु यं तस्य विद्या फलिष्यति u’ 


एषोऽहुं त्रिदशालयं गच्छामि | 


हा तात! भवतः शिष्येणातिद्ष्करमाचरितम्‌। 


(“ऋषिपुत्रो न ते कर्चिज्जातु पाणि ग्रहीष्यति’ इत्यस्य 
प्रतिध्वनिः) भवता यस्मै बिद्या दत्ता तेन ur शापो 
दतः । (मूच्छिता) 


(२६) . 
(सुरनगरप्रत्यावतेनमागं निःशब्दता ) 


: (स्वगतं) सहस्रवर्षाणि व्यतीतानि यदाहमनेन मार्गेण 


असुरेन्द्रनगरमागच्छम्‌ । कियत्‌ परिवर्तनं संवृत्तम्‌ ! 
तस्मिन्‌ दिने मार्गपाइवेस्थिताः पादपा: मामाकारयन्त 
इव दृश्यन्ते स्म किन्त्वद्यते वृक्षा मौनमाक्रलय्य मामधि- 
क्षिपन्त इव लक्ष्यन्ते ! देवयानीं शप्त्वा मया स्वतपसो 


CC-0. Prof. Satya Vrat Shastri Collection. 


अभिशापम्‌ 


सदिरा 
कचः 
मदिरा 


कचः 


Digitized By Siddhanta eGangotri Gyaan Kosha 


३६ 
हानिरेव कृता । का आवश्यकतासीत्‌ प्रतिशापदानस्यः 


. यदि देवयान्याहुं . शप्तस्तदा मया दोषेण दोषस्य 


प्रतिवादो नेव कत्तव्य आसीत्‌ ? कथं नु चंतत्संवृत्तम्‌ 
--विभावयन्नपि न विभावयामि ? 


: (साट्टहासं) व्रिभावयितुमिच्छांस ? 
: कासि त्वम्‌ ! ; 
: विस्मृतोऽसि माम्‌ ? सर्वात्मना मयि विलीयापि मां नहं 


प्रत्यभिजानासि ? कच ! अह मदिरास्मि अहं वारुणी! 
अहं सुरा ! 


: ओः! तहि त्वमेवासि अस्य दुःखान्तनाटकस्य gA- 


धारिणी ? तवेव प्रभावादेतत्संवृत्तम्‌ ? एकावरं त्वयि 
मम भस्म कि मिश्चितम्‌, त्वया चिरकालं यावन्मम मन:-. 
सन्तूलनमेव नाशितम्‌, मम स्वभावे परुषता समानीता, 
मम विवेको नाशितः, धैर्यधुरीणस्यापि मम धेय 
विलोपितम्‌ | त्वत्सम्पर्कात्पूर्वं मया कदापि देवयानी 
नापमानितासीत्‌ किन्तु त्वत्सम्मर्कादूघ्वं मया सा 
वराकी अभिशप्ता । महिममयी नारीशक्तिरेव 
अधिक्षिप्ता । ओः देवयानि ! भृशमनुतप्तोऽस्मि ! 
त्वया मत्कृते कि कि न कृतम्‌ ? परं मया त्वयि दारुण- 
माचरितम्‌ । क्षमस्व मां देवयानि ! क्षमस्व ! 


: ऋषिपुत्र ! विस्मर देवयानीम्‌ । इयम त्वां 


विनोदयामि । 


: दूरमपेहि दृष्ट ! 


CC-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 


Yo अभिशापम्‌ 
मदिरा. : किमिति? 
कचः : तव चिन्तनमपि जनस्य कृते अभिशापः, का वार्ता 


सम्पर्कस्य । त्वया सह किचित्‌-कालसम्पर्काद यदा 
सिद्धविद्यस्यापि मम स्वभावोऽसन्तुलितः सं जातस्तदा 
तेषां का दशा स्यात्‌ ये अनिशं तव प्रभावे तिष्ठन्ति ! 
कि न जानासि गुरोः शुक्राचार्यस्य मर्यादाम्‌ ? 
मदिरा : कासा मर्यादा ? 
कचः : इयं सा fagar मर्यादा 
(शुक्राचार्यध्वनिः) 
यो ब्राह्मणोऽद्यप्रभृतीह कशिच- 
न्मोहात्‌ सुरां पास्यति मन्दबुद्धिः । 
भ्रपेतधर्मा ब्रह्महा चेव सः स्याद्‌ 
भ्रस्मिल्लोके गहितः स्यात्‌ परे च ॥ 

